



अधिकतम 35.3 डिग्री
न्यूनतम 27.3 डिग्री

हरिभूमि जीटी रोड मूवि

रोहतक, शनिवार, 13 जुलाई 2024

12 बंधु नगर में भव्य मंदिर का निर्माण कारीगरों का विजय ने ...
12 रिहर्सल में स्कूली छात्रों ने दिखाया दम



खबर संक्षेप

बेकाबू होकर नहर में गिरी कार

कुरुक्षेत्र। झांसा के टोल रोड पर वीरवार रात्रि एक मारुति कार बेकाबू होकर नरवाना ब्रांच नहर में जा गिरी। गनीमत रही कि इसमें कोई जानी नुकसान नहीं हुआ। ड्राइवर कार के शीशे को खोलकर नहर से तैर कर बाहर आ गया। हालांकि उसकी कार नहर में आगे बह गई। गोताखोर प्रगत सिंह की टीम कार को तलाश कर रही है।

हत्या मामले में महिला सहित दो आरोपी काबू अंबाला

हत्या के मामले में पुलिस ने आरोपी मामचंद व आरोपी महिला को गिरफ्तार किया है। पीड़ित महिला ने 9 जुलाई 2024 को शिकायत दर्ज करवाई थी कि आरोपी मामचंद व महिला ने उसके भाई पर लाठी डंडों से हमला कर मारपीट करते हुए हत्या का प्रयास करने का अपराधिक कार्य किया है। हमले में उसके भाई की मौत हो गई थी। इस शिकायत पर पुलिस ने केस दर्ज किया था।

एसबीआई बैंक के बाहर से बाइक गायब

बराड़ा। बैंक के बाहर से बाइक चोरी हो गई। पुलिस को मिली शिकायत में गांव थम्बडू निवासी विनोद कुमार ने बताया कि वह 10 जुलाई को अपनी बाइक पर सवार होकर एसबीआई बैंक में काम आया था। उसने अपनी बाइक को बैंक के बाहर खड़ा किया था। लेकिन जब वह काम निपटा कर बैंक से बाहर आया तो देखा कि बाइक वहां पर नहीं थी। पुलिस ने बाइक चोरी का केस दर्ज कर जांच शुरू कर दी है।

प्रो. उषा रानी ने संमाला विभागाध्यक्ष का पदभार

कुरुक्षेत्र। कुरुक्षेत्र विश्वविद्यालय के शारीरिक शिक्षा विभाग की प्रोफेसर उषा रानी ने शुक्रवार को डीन, शिक्षा संकाय व शारीरिक शिक्षा विभाग के अध्यक्ष पद का कार्यभार संभाल लिया। इस मौके पर चीफ वार्डन (महिला) प्रो. कुसुम लता, आईआईएचएस विभाग की प्रिंसिपल प्रो. रीटा दलाल, वाणिज्य विभागाध्यक्ष डॉ. महावीर नरवाल, शिक्षा विभाग की एसोसिएट प्रोफेसर प्रो. ज्योति खजुरिया व कुलपति के ओएसडी डॉ. पवन सोहिल्ला आदि ने डॉ. उषा रानी को शिक्षा संकाय के डीन व विभागाध्यक्ष पदभार ग्रहण करने पर हार्दिक शुभकामनाएं दीं।

पुलिस ने मादक पदार्थ तस्कण को पकड़ा

पानीपत। एंटी नारकोटिक्स सेल पुलिस टीम ने मादक पदार्थ की तस्कण के आरोप में अपन निवासी गांव भगवां व जिला सोनीपत हाल निवासी मुखीजा कालोनी, पानीपत को गिरफ्तार किया है। पुलिस ने आरोपी के पास से बाइक व 250 ग्राम चरस बरामद की है। एंटी नारकोटिक्स सेल इंचार्ज सब इंस्पेक्टर दीपक ने बताया कि अमन पर थाना प्रो. मंडल टाउन में एचडीपीएस एक्ट के तहत केस दर्ज कर किया गया और अमन को कोर्ट में पेश कर तीन दिन के रिमांड पर लिया गया है।

शिकंजा

पुलिस ने नियमों का उल्लंघन करने पर 179 वाहनों के चालान किए

हरिभूमि न्यूज ▶▶ पानीपत

पानीपत ट्रैफिक पुलिस ने शुक्रवार को जीटी रोड पर लेन चेंज नियमों का उल्लंघन करते पाए गए 179 वाहनों के चालान किए। वहीं, अभियान के तहत जिला यातायात पुलिस द्वारा जिला में दिल्ली, चंडीगढ़ नेशनल हाइवे पर टोल प्लाजा के पास, पट्टी कल्याणा, केसर दाबा, मनाना, पुलिस लाइन, फरहाँ ओवर, टोल प्लाजा, बाबरपुर ट्रैफिक थाना पेसी पुल के पास एक साथ वाहनों की चिकिंग के लिए विशेष टीम तैनात की गई थी। जबकि बाबरपुर ट्रैफिक थाना प्रभारी इंस्पेक्टर वेदपाल ने बताया कि हाइवे पर प्राय देखने में आता है कि

पशुपालन के क्षेत्र में हरियाणा की पूरे देश में अलग पहचान : कंवर पाल

सम्मेलन में प्रदेश को सर्वश्रेष्ठ पशुपालन राज्य पुरस्कार 2024 से सम्मानित किया गया

हरिभूमि न्यूज. यमुनानगर

हरियाणा के कृषि एवं किसान कल्याण तथा पशुपालन एवं डेयरी मंत्री कंवर पाल ने कहा कि हरियाणा की पशुपालन के क्षेत्र में भी पूरे देश में अलग पहचान है। राज्य सरकार की नीतियों पर उस समय मुहर लग गई जब हरियाणा को नई दिल्ली में केंद्रीय मंत्रियों द्वारा प्रदेश को सर्वश्रेष्ठ पशुपालन राज्य पुरस्कार से नवाजा गया।

मंत्री कंवर पाल ने बताया कि हरियाणा राज्य को नई दिल्ली में एग्रीकल्चर टुडे ग्रुप द्वारा प्रायोजित कृषि नेतृत्व सम्मेलन के दौरान सर्वश्रेष्ठ पशुपालन राज्य पुरस्कार 2024 से सम्मानित किया गया है। उन्होंने बताया कि हरियाणा का पशुपालन एवं डेयरी विभाग अपने 2929 संस्थानों के सुव्यवस्थित



यमुनानगर के जगाधरी में हरियाणा को मिले पुरस्कार के बारे में बातचीत करते कृषि मंत्री कंवरपाल।

नेटवर्क के माध्यम से राज्य की 71.26 लाख की पशुधन आबादी को गुणवत्तापूर्ण पशु चिकित्सा, स्वास्थ्य देखभाल, रोग निदान और प्रजनन सेवाएं प्रदान कर रहा है। इसके अतिरिक्त विभाग द्वारा 70 मोबाइल पशुचिकित्सा इकाइयां भी चलाई जा रही हैं जो पशुपालकों को उनके घर-द्वार पशु चिकित्सा सेवाएं प्रदान कर रही हैं। यही नहीं इसके लिए एक टोल फ्री नंबर 1962 कॉल सेंटर भी स्थापित किया गया है। उन्होंने बताया कि विभाग राज्य

तकनीकी दक्षता में करनाल सहकारी चीनी मिल्स लिमिटेड का राष्ट्रीय स्तर पर प्रथम पुरस्कार के लिए चयन

करनाल। उपायुक्त एवं शुगर मिल करनाल के अध्यक्ष उत्तम सिंह ने बताया कि करनाल सहकारी चीनी मिल्स लिमिटेड को तकनीकी दक्षता की श्रेणी में राष्ट्रीय स्तर पर प्रथम पुरस्कार प्राप्त हुआ है जोकि गौरव की बात है। उन्होंने बताया कि नजीबाबाद, जिला बिजनौर, उत्तर प्रदेश की द किसान सहकारी चीनी मिल्स लिमिटेड दूसरे स्थान पर रही। इसी प्रकार से उत्कृष्ट वित्तीय प्रबंधन श्रेणी में जिला विल्लुपुरम, तमिलनाडु की कल्लाकुरिची, सहकारी चीनी मिल्स लिमिटेड को प्रथम तथा जिला अमरोहा, उत्तर प्रदेश की द किसान सहकारी चीनी मिल्स लिमिटेड को दूसरा पुरस्कार दिया गया। रिमांड गब्बा पराई श्रेणी में जिला बागपत, उत्तर प्रदेश की रमाला सहकारी चीनी मिल्स लिमिटेड रमाला बडौत को पुरस्कार प्राप्त हुआ। रिमांड गब्बा रिचवरी श्रेणी में नवलनगर, बुरुहानपुर, मध्य प्रदेश की नवल सिंह सहकारी चीनी फेक्ट्री लिमिटेड को पुरस्कार दिया गया। उन्होंने बताया कि डी. एस. 8 सुबनगम्य शिवा

सहकारी चीनी मिल्स लिमिटेड। गोपालपुरम, जिला धर्मपुर, तमिलनाडु को सबसे बेहतरीन शुगर फैक्ट्री (शेष प्रमाण) का पुरस्कार दिया गया। चीनी मिल करनाल को आर्पेटिव शुगर फैक्ट्रीज फेडरेशन एनएफसीएसएफ द्वारा वर्ष 2022-23 के लिए कुल 21 पुरस्कारों की घोषणा की गई। केंद्रीय मुख्य निदेशक (चीनी) की अध्यक्षता वाली समिति द्वारा पुरस्कारों की घोषणा आज एनएफसीएसएफ के अध्यक्ष हर्षवर्धन पाटिल ने की। इस अवसर पर एनएफसीएसएफ के प्रबंध निदेशक प्रकाश नाइकनवर उपस्थित थे। उन्होंने बताया कि कुल 21 पुरस्कारों में से, महाराष्ट्र ने कुल 10 पुरस्कारों के साथ पहला स्थान हासिल किया है और उत्तर प्रदेश ने चार पुरस्कारों के साथ दूसरा स्थान हासिल किया है। गुजरात, तमिलनाडु को दो-दो पुरस्कार मिले जबकि पंजाब, हरियाणा और मध्य प्रदेश को एक-एक पुरस्कार मिला।

के पशुधन के अनुवांशिक सुधार हेतु भ्रूण स्थानांतरण तकनीक इन विट्रो फर्टिलाइजेशन भी लागू कर रहा है। इसी तरह विभाग द्वारा कृत्रिम गर्भाधान तकनीक का भी प्रयोग किया जा रहा है, जिसके अंतर्गत विभागीय योजना आईएमडीपी सीडीआईसी के तहत चिन्हित उच्च गुणवत्ता वाले पशुओं

के बछड़ों का पालन-पोषण विभाग के वीर्य केन्द्र पर किया जाता है और इनके वीर्य को सम्पूर्ण प्रदेश में उपलब्ध करवाया जाता है, जिससे पशुओं का अनुवांशिक उन्नयन होता है। कृषि मंत्री ने बताया कि सर्वश्रेष्ठ पशुपालन राज्य पुरस्कार-2024 को नई दिल्ली में केंद्रीय सड़क परिवहन और राजमार्ग मंत्री नितिन गडकरी, केंद्रीय कृषि एवं किसान कल्याण मंत्री शिवराज सिंह चौहान, महाराष्ट्र के मुख्यमंत्री एकनाथ शिंदे समेत अन्य गणमान्य प्रतिनिधियों द्वारा प्रदान किया गया। हरियाणा राज्य की ओर से विभाग के महानिदेशक डॉ.एलसी रंगा द्वारा यह पुरस्कार स्वीकार किया गया।

पानीपत में युवा किसान की हत्या, पड़ोसी पर केस रात को घर से खेत जाने के लिए निकला था

हरिभूमि न्यूज ▶▶ पानीपत

पानीपत के गांव गहर सारनाई में राहुल पुत्र धर्मबीर सैनी की उसके पड़ोसी ने हत्या कर शव को खेत में फेंक दिया। वहीं राहुल, वीरवार की रात को खेतों में जाने के लिए घर से निकला और शुक्रवार की सुबह तक वापस नहीं लौटा। इधर, सुबह ग्रामीणों ने राहुल का शव खेत में पड़े देखा। वहीं

अनहोनी की आशंका के साथ परिजन भी मौके पर पहुंचे तो खेत में पड़ा शव राहुल का ही मिला। इधर, परिजनों को राहुल के शव के पास पड़ोसी की नई चप्पलें और उसकी

बाइक तूड़े के भीतर छिपाई हुई मिली

सूचना मिलते ही परिजन तुरंत मौके पर पहुंचे। जहां पहुंचने के बाद देखा कि राहुल का शव सड़क किनारे पड़ा था। उसकी नाक और गले पर चोट लगी हुई थी। पास में एक सिल्वर स्प्लेंडर बाइक के टूटे हुए कुछ टुकड़े पड़े हुए थे। इसके अलावा मौके से गांव के ही रहने वाले विनय की चप्पलें पड़ी हुई थी। जिससे शक हुआ कि विनय ने ही राहुल की हत्या की है। वहीं, शक होने के बाद परिजन विनय के घर गए। जहां जाने के बाद उससे पूछा कि उसकी चप्पल कहाँ है। जिस पर उसने कहा कि घर का कोई सदस्य पहन कर गया होगा। इसके बाद उससे बाइक का पूछा। उसने कहा कि बाइक छोटा भाई स्कूल में ले गया है। परिजन दूधरी और पुलिस ने विनय पर हत्या के आरोप में केस दर्ज कर जांच शुरू कर दी है।

बाइक के कुछ टूटे हुए टुकड़े मिले। इससे उस पर हत्या का शक हुआ। परिजन उसके घर पहुंचे तो पूरे हत्याकांड का खुलासा हो गया। इधर, हुडा सेक्टर 13-17 थाना पुलिस को दी शिकायत में धर्मबीर सैनी ने बताया कि उसका पुत्र 21 वर्षीय राहुल 10 जुलाई की रात को घर से खेत जाने के लिए निकला था। लेकिन सुबह तक वह वापस

नहीं आया। न ही उससे फोन पर बातचीत हुई। कुछ देर बाद परिजनों को सूचना मिली कि राहुल का शव सरदारों के खेतों के पास सड़क किनारे पड़ा हुआ है।

रिटायर्ड कर्मचारियों ने सचिवालय के समक्ष मांगों को लेकर किया प्रदर्शन

हरिभूमि न्यूज ▶▶ यमुनानगर

रिटायर्ड कर्मचारी संघ के सदस्यों ने शुक्रवार को मांगों को लेकर जिला सचिवालय के समक्ष प्रदर्शन करके विरोध जताया। इस दौरान संघ के सदस्यों ने उपायुक्त के माध्यम से मुख्यमंत्री को मांगपत्र भेजा। संघ के सदस्यों ने चेतावनी दी कि यदि उनकी मांगों को जल्द पूरा नहीं किया गया तो 21 अगस्त को सीएम सिटी का घेराव किया जाएगा। रिटायर्ड कर्मचारी संघ के सदस्य शुक्रवार सुबह सचिवालय के समक्ष इकट्ठे हुए। जिसकी अध्यक्षता संघ के जिला प्रधान सोमनाथ ने की।



यमुनानगर जिला सचिवालय के सामने मांगों को लेकर प्रदर्शन करते रिटायर्ड कर्मचारी संघ के सदस्य।

इस दौरान संघ के सदस्यों ने मांगों को लेकर सरकार के खिलाफ नारेबाजी की। मंच का संचालन जिला सचिव जोत सिंह ने किया। इस अवसर पर रिटायर कर्मचारियों को संबोधित करते हुए राज्य प्रधान जरनैल सिंह सांभवाल ने कहा कि रिटायर्ड कर्मचारी संघ मांगों को लेकर लंबे समय से संघर्ष कर रहा है। उन्होंने बताया कि उनकी मुख्य मांगों में कॉन्वैटेशन की कटौती 15

सरस्वती धरोहर विकास बोर्ड भूजल स्तर को ऊपर लाने में सराहनीय कार्य कर रहा: अभय सिंह

सिंचाई राज्य मंत्री ने विभिन्न गांवों में किया सरस्वती सरोवरों व घाटों का निरीक्षण

हरिभूमि न्यूज ▶▶ कुरुक्षेत्र

सिंचाई एवं जल संसाधन राज्यमंत्री अभय सिंह यादव ने कहा कि हरियाणा सरस्वत धरोहर विकास बोर्ड द्वारा पानी को रिचार्ज करके भूजल स्तर में सुधार करने के लिए सराहनीय कार्य किए जा रहे हैं। बोर्ड द्वारा पंचायत विभाग के माध्यम से पानी रिचार्ज के लिए जो शी व फाईव पौंड सिस्टम स्थापित किए जा रहे हैं, जिससे की पानी को साफ करके सरोवरों के माध्यम से सरस्वती नदी में डाला जा



कुरुक्षेत्र। सरस्वती सरोवरों व घाटों का निरीक्षण करते सिंचाई राज्य मंत्री अभय सिंह यादव। फोटो: हरिभूमि

रहा है, उसके माध्यम से भी इस क्षेत्र के भूजल स्तर में सुधार हो रहा है। सिंचाई एवं जल संसाधन राज्यमंत्री अभय सिंह यादव शुक्रवार को गांव कौलापुर, मरचेहड़ी, बिहोली आदि में बनाए गए शी व फाईव पौंड सिस्टम व

विभाग के अधीक्षक अभियंता अरविंद कौशिक, एक्सईन नवतेज, जई शिखा ने सरस्वती के किनारे बनाए गए सरोवरों व घाटों का निरीक्षण किया। उन्होंने कहा कि बोर्ड गांवों में पंचायतों के माध्यम से पंचायती जमीन पर जोड़-हुदुदवाकर शी व फाईव पौंड सिस्टम लगावने का कार्य निरंतर जारी रखे। बीबीपुर झील के सूखने से इस क्षेत्र में भूजल में काफी कमी है। सरस्वती सरोवरों के माध्यम से पानी को रिचार्ज करके इस समस्या का समाधान किया जा सकता है। इस मौके पर मनीष मथाना, सरपंच बलवंद सिंह, निर्मल सिंह सैनी, राजेंद्र सिंह सैनी सहित अन्य गणमान्य लोग मौजूद थे।

पानीपत पुलिस ने लुटेरों से 20 लाख रुपये व कार बरामद किए

पानीपत। सीआईए वन पुलिस टीम ने नांगलखेड़ी के पास कलेक्शन एजेंट से चाकू के बल पर की गई 26 लाख रुपये लूट की वारदात में गिरफ्तार आरोपी वनराज भाई उर्फ विपुल निवासी वेड पाटन व दलीप भाई निवासी पदराडा पाटन गुजरात से पुलिस रिमांड के दौरान 20 लाख रुपए व वारदात में प्रयुक्त कार बरामद की। वहीं, रिमांड अवधि पूरी होने पर पुलिस ने शुक्रवार को दोनों आरोपियों को न्यायालय में पेश किया। कोर्ट ने पुलिस का पक्ष जानने के बाद आरोपियों को न्यायिक हिरासत में जेल भेज दिया है। आरोपियों ने 25 जून को कलेशन एजेंट जयेश से जोकि गांव सिवाह बस स्टैंड से ई रिक्शा में बैठकर घर जा रहा था। आरोपियों ने नांगलखेड़ी के पास ई रिक्शा का रास्ता रोककर जयेश के साथ मारपीट की और चाकू के बल पर नगदी लूट ली। इस मामले में थाना औद्योगिक सेक्टर 29ने केस दर्ज किया था।

एसोसिएट प्रोफेसर व प्रोफेसर पदों की भर्ती के लिए 15 से आवेदन लिंक होगा उपलब्ध

हरिभूमि न्यूज ▶▶ कुरुक्षेत्र

कैयू प्रशासन द्वारा विभिन्न विभागों में शिक्षकों के पदों की भर्ती के लिए आवेदन आमंत्रित किए गए हैं। लोक सम्पत्त विभाग के निदेशक प्रो. महासिंह पुनिया ने बताया कि एसोसिएट प्रोफेसर व प्रोफेसर के पदों के लिए योग्य अभ्यर्थी 15 जुलाई से विश्वविद्यालय की वेबसाइट कैयूके डॉट एसी डॉट इन

पर जाकर ऑनलाइन आवेदन कर सकेंगे। वहीं सहायक प्रोफेसर के 46 पदों के लिए कैयू वेबसाइट पर 10 जुलाई से लिंक उपलब्ध है जिसके लिए योग्य एवं इच्छुक अभ्यर्थी ऑनलाइन आवेदन कर सकते हैं। उन्होंने बताया कि इन सभी पदों पर ऑनलाइन आवेदन करने की अंतिम तिथि 31 जुलाई 2024 निर्धारित है।

सहायक प्रोफेसर पद के लिए 46, एसोसिएट प्रोफेसर के 4 तथा प्रोफेसर के लिए 4 पद शामिल है। प्रो. महासिंह पुनिया ने बताया कि एसोसिएट प्रोफेसर व प्रोफेसर के पदों के लिए योग्य अभ्यर्थी 15 जुलाई से विश्वविद्यालय की वेबसाइट कैयूके डॉट एसी डॉट इन

जेबी रिजॉर्ट की छत से लाखों की एसी की कॉपर वायर चोरी

यमुनानगर। जगाधरी के मैक्सवेल अस्पताल के नजदीक स्थित जेबी रिजॉर्ट की छत से चोर ढाई लाख रुपये की एसी की कॉपर वायर व पाइप चुरा ले गए। पश्चिमी दिल्ली के उत्तम नगर निवासी चिराग देव ने पुलिस को दी शिकायत में बताया कि वह प्रोफेसर कॉलोनी में किराए पर रहता है। वह लक्षर होस्पिटलिटी कंपनी में जोीएम है। एक मई को उन्होंने जगाधरी मैक्सवेल अस्पताल के नजदीक जेबी रिजॉर्ट तीन साल के लिए किराये पर लिया था। 10 जुलाई को वह अन्य कर्मियों के साथ रिजॉर्ट को बंद करके चला गया था। सुबह जब वे रिजॉर्ट पर पहुंचे तो उन्होंने देखा कि रिजॉर्ट की बिजली खराब थी। उन्होंने इलेक्ट्रीशियन को बुलाकर बिजली की जांच कराई तो पता चला कि रिजॉर्ट की छत पर एसी की कॉपर वायरिंग व पाइप काट कर चोरी किए हुए थे। जिनकी कीमत करीब ढाई लाख रुपये थे।

करीब ढाई लाख रुपये की एसी की कॉपर वायर व पाइप चुरा ले गए। पश्चिमी दिल्ली के उत्तम नगर निवासी चिराग देव ने पुलिस को दी शिकायत में बताया कि वह प्रोफेसर कॉलोनी में किराए पर रहता है। वह लक्षर होस्पिटलिटी कंपनी में जोीएम है। एक मई को उन्होंने जगाधरी मैक्सवेल अस्पताल के नजदीक जेबी रिजॉर्ट तीन साल के लिए किराये पर लिया था। 10 जुलाई को वह अन्य कर्मियों के साथ रिजॉर्ट को बंद करके चला गया था। सुबह जब वे रिजॉर्ट पर पहुंचे तो उन्होंने देखा कि रिजॉर्ट की बिजली खराब थी। उन्होंने इलेक्ट्रीशियन को बुलाकर बिजली की जांच कराई तो पता चला कि रिजॉर्ट की छत पर एसी की कॉपर वायरिंग व पाइप काट कर चोरी किए हुए थे। जिनकी कीमत करीब ढाई लाख रुपये थे।

नकली इंजन ऑयल बनाने वाले दो सगे भाई गिरफ्तार

हरिभूमि न्यूज ▶▶ पानीपत

पानीपत में केस्ट्रॉल कंपनी के नाम से नकली इंजन ऑयल बनाने के आरोप में थाना तहसील कैप पुलिस ने दो सगे भाइयों को गिरफ्तार किया है। कंपनी के नाम पर फर्जीवाड़ा कर रहे थे। कई सालों से नकली ऑयल बनाकर मार्किट में बेच रहे थे। जिस पर कंपनी के असल मार्का का प्रयोग किया जा रहा था। वहीं, कंपनी की ओर से करवाए गए सर्वे में इसका खुलासा हुआ। जिसके बाद दोनों सगे भाइयों के खिलाफ पुलिस को शिकायत दी गई है। पुलिस ने शिकायत के आधार पर

कई सालों से नकली ऑयल बनाकर मार्किट में बेच रहे थे

कॉपी राइट एक्ट समेत अन्य धाराओं में केस दर्ज कर लिया है। तहसील कैप थाना पुलिस को दी शिकायत में सुभाष शर्मा ने बताया कि वह कालका जी एक्सपेंशन नई दिल्ली का रहने वाला है। वह सीश्रीआई कन्सल्टेंट इंडिया प्राइवेट कंपनी में बतौर ऑपरेशन मैनेजर के पद पर तैनात है। केस्ट्रॉल कंपनी ने उनकी कंपनी को केस्ट्रॉल कंपनी का नकली तेल पकड़ने के लिए अधिकृत किया हुआ है। वहीं, पानीपत शहर की मार्केट में सर्वे

करने पर पाया गया कि दो सगे भाई उमेश गर्ग व श्रीकांत निवासी देशराज कॉलोनी में एक गोदाम में बाइक में डालने वाली केस्ट्रॉल इंजन ऑयल का उत्पादन बिना अनुमति के सस्ते दामों पर तैयार कर रहे हैं। नकली तेल को मार्किट में केस्ट्रॉल कंपनी का असली उत्पादक बताकर बिन बिलों के धोखाधड़ी से बेच रहे हैं। जिससे कंपनी को काफी नुकसान हो रहा है। दोनों रात में माल को तैयार करते हैं। थाना तहसील कैप पुलिस ने कारवाई करते हुए आरोपियों के खिलाफ केस दर्ज कर दोनों भाइयों को गिरफ्तार कर लिया है।

हरिभूमि न्यूज ▶▶ पानीपत

पानीपत ट्रैफिक पुलिस ने शुक्रवार को जीटी रोड पर लेन चेंज नियमों का उल्लंघन करते पाए गए 179 वाहनों के चालान किए। वहीं, अभियान के तहत जिला यातायात पुलिस द्वारा जिला में दिल्ली, चंडीगढ़ नेशनल हाइवे पर टोल प्लाजा के पास, पट्टी कल्याणा, केसर दाबा, मनाना, पुलिस लाइन, फरहाँ ओवर, टोल प्लाजा, बाबरपुर ट्रैफिक थाना पेसी पुल के पास एक साथ वाहनों की चिकिंग के लिए विशेष टीम तैनात की गई थी। जबकि बाबरपुर ट्रैफिक थाना प्रभारी इंस्पेक्टर वेदपाल ने बताया कि हाइवे पर प्राय देखने में आता है कि



पानीपत ट्रैफिक पुलिस जीटी रोड पर लापरवाह वाहन चालकों पर कार्रवाई करते हुए।

नियमों के प्रति किया जा रहा जागरूक

इधर, उन्होंने कहा कि चालक भारी व गति प्रतिबंधित वाहनों को अपनी निर्धारित गति सीमा व बाई लेन में चलाएं। यदि कोई भी वाहन चालक मोटर वाहन अधिनियम-2017 की धारा 4 के भाग 5 के अन्तर्गत निर्धारित गति सीमा व बाई लेन में जा चालकर नियम की उल्लंघना करता है तो उसका चालान किया जाएगा। सड़क हादसों पर अंकुश लगाने के लिए जिला पुलिस का यह अभियान आगे भी जारी रहेगा। दूसरी ओर, इंस्पेक्टर वेदपाल ने बताया कि पुलिस अधीक्षक अजीत सिंह शेखावत के मार्गदर्शन में जिला पुलिस द्वारा बड़े वाहनों के चालकों को यातायात नियमों के प्रति जागरूक करने व पालना सुनिश्चित करवाने हेतु जागरूक किया जा रहा है।

अधिकतर दुर्घटनाएं गलत लेन पर चलने वाले भारी वाहनों की वजह से होती है। भारी वाहन अपनी लेन छोड़कर दूसरी लेन में चल रहे हैं। नियमों को ना मानने की वजह से हादसे हो रहे हैं।

खबर संक्षेप



रोजगार, शिक्षा को घर-घर पहुंचाना लक्ष्य : नवीन

शाहाबाद। सांसद नवीन ज़िंदल ने कहा कि आज से लगभग 20 साल पहले जब वे प्रत्यक्ष रूप से इस लोकसभा के जरिए राजनीति में आए थे। तब उन्होंने सोचा था कि पूरे देश में इस क्षेत्र को नंबर एक तक पहुंचाएंगे। आज भी अपने उसी लक्ष्य को लेकर वे लोगों के बीच इसी भावना से आ रहे हैं। सांसद नवीन ज़िंदल ने हल्का शाहाबाद के गांव शांति नगर कुरड़ी, बिजडपुर तंगरी, सुलखनी, गोलपुरा, पाडलू, बुढ़ावा व जंघेडी आदि में आयोजित कार्यक्रमों में जनता से मिलकर उनका आभार व्यक्त किया।

सुरक्षित वाहन पालिसी की बैठक 25 जुलाई को

कुरुक्षेत्र। जिला सड़क सुरक्षा समिति, सुरक्षित स्कूल वाहन पालिसी तथा ब्लैक स्पॉट के संदर्भ में जिला स्तरीय समन्वय समिति की बैठक आयोजन 25 जुलाई को सायं 3 बजे लघु सचिवालय के सभागार में किया जाएगा। बैठक की अध्यक्षता डीसी शांतनु शर्मा करेंगे। यह जानकारी जिला परिवहन अधिकारी एवं सचिव प्रादेशिक परिवहन प्राधिकरण अधिकारी राजीव प्रसाद ने दी।

चित्रकला व विद्यन स्पर्धा का आयोजन आज

कुरुक्षेत्र। उप वन संरक्षक ने कहा कि वन विभाग हरियाणा द्वारा जुलाई माह में 75वें वन महोत्सव का आयोजन किया जा रहा है। इस वन महोत्सव के उपलक्ष्य में 11 जुलाई को एक पेंटिंग व क्वीज प्रतियोगिता का आयोजन किया गया। इस प्रतियोगिता का आयोजन 3 शुभों में राजकीय सीनियर सेकेंडरी स्कूल, में किया गया। जिसमें कक्षा छठी से आठवीं कक्षा के विद्यार्थियों की पेंटिंग, 9वीं से 12वीं कक्षा तक के विद्यार्थियों की पेंटिंग व 9वीं से 12वीं कक्षा तक के विद्यार्थियों की लिखित विद्यन का आयोजन किया गया।

बहुमत से बनेगी कांग्रेस सरकार: स्वीटी रंगा

शाहाबाद। राष्ट्रीय अखंड आल इंडिया महिला कांग्रेस और जिला महासचिव महिला कांग्रेस स्वीटी रंगा नलवती ने हल्का शाहाबाद के विधान सभा चुनाव 2024 के लिए के हल्का शाहाबाद के गांव झरोली खुर्द में कांग्रेस पार्टी की नीतियों का प्रचार किया। स्वीटी रंगा नलवती ने कहा कि अब हरियाणा प्रदेश में कांग्रेस पार्टी की लहर है और पूरे हरियाणा में कांग्रेस पार्टी की सरकार आएगी। भारतीय जनता पार्टी की नीतियों से लोग परेशान हो चुके हैं। युवा बेरोजगार हैं किसी को कोई सुविधा नहीं मिल रही। बुजुर्ग पेंशन बनवाने के लिए दर दर भटक रहे रहे हैं। स्वीटी रंगा गांव गांव में जाकर बुजुर्गों, युवा और महिलाओं से बात कर रही हैं।

निर्माणधीन सराय की लैंटर की कार सेवा शुरू

कुरुक्षेत्र। ऐतिहासिक गुरुद्वारा साहिब पातशाही छठी में निर्माणधीन सराय के बेसमेंट के लैंटर की बीवार को कार सेवा शुरू हुई। गुरु चरणों में अरदास के उपांतर कार सेवा की शुरुआत कवलजीत सिंह अजराना, बाबा रूबी सिंह व माता जसबीर कौर ने की। संत बाबा अमरीक सिंह कार सेवा वाले पटियाला वाले आधुनिक सुविधाओं से लैस सराय बना रहे हैं। इसका नीव पत्थर कार सेवा वाले संत महापुरुषों एवं हरियाणा कमेटी के प्रधान जयदेव भूपिंदर सिंह अरसंध, धर्म प्रचार के चयनरम जयदेव बलजीत सिंह दादूवाल, कर्मचारी उपप्रधान बीबी रविंदर कौर अजराना, स्पोकसमैन कवलजीत सिंह अजराना व समिति के मैम्बरों ने रखा था।

पार्कों का होगा जीर्णोद्धार, पानी निकासी के प्रबंध किए जाएंगे वार्डों में 5.20 करोड़ रुपये की लागत से जल्द शुरू होंगे 49 विकास कार्य : सुधा

हरिभूमि न्यूज ▶▶ कुरुक्षेत्र

हरियाणा के शहरी स्थानीय निकाय राज्यमंत्री सुभाष सुधा ने कहा कि थानेसर शहर के विभिन्न वार्डों में गलियों के निर्माण, पानी निकासी के प्रबंध, पार्कों के जीर्णोद्धार सहित अन्य 49 विकास कार्यों पर सरकार की तरफ से 5 करोड़ 20 लाख रुपये की राशि का बजट खर्च किया जाएगा। इन विकास कार्यों को जल्द शुरू करने के लिए नगर परिषद के अधिकारियों को आवश्यक दिशा-निर्देश जारी किए गए हैं। राज्यमंत्री सुभाष सुधा ने बातचीत करते हुए कहा कि 6 लाख 50 हजार रुपए की लागत से वार्ड 23 में जागीर के घर से जय किशन मास्टर के घर तक गलियों की मरम्मत, 6 लाख 8 हजार रुपये की लागत से वार्ड 23 में महत्ता के घर से कबाड़ी वाली गली तक, 7 लाख 62 हजार रुपये की



कुरुक्षेत्र। राज्य मंत्री सुभाष सुधा।

लागत से वार्ड नम्बर 22 में रमेश अरोड़ा से लम्बू के घर तक गली, 4 लाख 96 हजार की लागत से वार्ड 23 में पार्क के साउथ साईड की गली, गुरु चरण के घर से लाजवती के घर तक गलियों का निर्माण कार्य किया जाएगा। उन्होंने कहा कि 9 लाख रुपये की लागत से वार्ड 23 गौतम के घर से पवन राणा के घर तक गली, 6 लाख रुपये की लागत

सेक्टर 7 में होगा 6 पार्कों का जीर्णोद्धार

राज्यमंत्री ने कहा कि सेक्टर 7 में मकान नम्बर 1078, सेक्टर 7 में मकान नम्बर 719, सेक्टर 7 में मकान नम्बर 2233 के सामने 3 पार्कों का जीर्णोद्धार का कार्य किया जाएगा। इन पार्कों के निर्माण कार्य पर 5-5 लाख रुपये की राशि सहित कुल 10 लाख रुपये का बजट खर्च किया जाएगा। इतना ही नहीं 10 लाख 20 हजार रुपये के बजट से सेक्टर 7 मकान नम्बर 2010 के सामने, 2108 के सामने पार्कों का निर्माण किया जाएगा।

से जागीर के घर से पवन राणा के घर तक गली, 9 लाख 50 हजार रुपये की लागत से वार्ड 23 में ही काला के घर से पवन राणा के घर तक गली का निर्माण कार्य किया जाएगा। राज्यमंत्री ने कहा कि 6 लाख रुपये की लागत से वार्ड 23 में अनीखा सिंह के घर से काला के घर तक गली, 15 लाख रुपये की लागत से सेक्टर 13 में कुमार स्वीट हाउस से जनता ड्राई क्लॉनर तक गली का निर्माण, 2 लाख 88 हजार रुपये की

लागत से वार्ड 29 में मनु शर्मा के घर से शिवम ब्यूटिक तक गली, 7 लाख रुपये की लागत से वार्ड 18 में भीम के घर से मनोज के घर तक गली, 15 लाख की लागत से वार्ड 25 में विभिन्न गलियों, सड़कों का निर्माण कार्य किया जाएगा, इसके साथ ही वार्ड 26, वार्ड 27, वार्ड 28, वार्ड 29 व वार्ड 30 में 15-15 लाख रुपये की लागत से विभिन्न गलियों, सड़कों और नालियों का निर्माण किया जाएगा।

बिजली संबंधित समस्याओं के लिए बैठक 15 जुलाई को

कुरुक्षेत्र। उपमोक्ताओं की बिजली संबंधित शिकायतों का निवारण के लिए अधीक्षण अभियंता यूएचबीटीएन सॉलिक कुरुक्षेत्र की अध्यक्षता में यूएचबीटीएन भवन के सभागार विद्युत सदन सेक्टर-8 में 15 जुलाई 2024 को सुबह 11 बजे से सायं 4 बजे तक एक बैठक का आयोजन होगा। इस बैठक में बिजली संबंधित व समस्याएं सुनी जाएंगी, जिसका स्थानीय अधिकारियों से मिलने उपरांत भी कोई समाधान नहीं हो रहा है। ऐसे सभी उपमोक्ता अपनी समस्याएं इस फोरम के समक्ष रख सकते हैं व जिन उपमोक्ताओं के 2 वर्ष से पहले के व बिजली चोरी से संबंधित केस कोर्ट में लिखित है, उन शिकायतों की सुनवाई दरबार में नहीं होगी। सभी बिजली उपमोक्ताओं से अनुरोध है कि फोरम के समक्ष विधायित समय तक यूएचबीटीएन भवन कुरुक्षेत्र के सभागार में पहुंचकर अपनी बिजली संबंधी समस्याओं का शीघ्र निस्तारण करवाएं।

रिटायर्ड कर्मचारी संघ ने सीएम के नाम सौंपा ज्ञापन

मांगों पर ध्यान नहीं दिया तो 21 अगस्त को रैली करेंगे

हरिभूमि न्यूज ▶▶ कुरुक्षेत्र

राज्य कमेटी के आह्वान पर रिटायर्ड कर्मचारियों की मांगों का एक ज्ञापन जितेन्द्र बंसल जिला प्रधान रिटायर्ड कर्मचारी संघ कुरुक्षेत्र की अध्यक्षता में मुख्यमंत्री हरियाणा के नाम उपायुक्त के माध्यम से सौंपा गया। मान सिंह राज्य सचिव, महावीर सिंह दहिया राज्य आडिटर, भीम सिंह सैनी विशेष रूप से उपस्थित रहे। जितेन्द्र बंसल ने बताया कि सरकार रिटायर्ड कर्मचारियों की जायज मांगों को लगातार अनदेखा



कुरुक्षेत्र। रोष जताते रिटायर्ड संघ के कर्मचारी।

कर रही है जिसके कारण रिटायर्ड कर्मचारियों में व्यापक रोष है। मान सिंह ने सभी को एकजुट रहने के लिए आदेश दिए व सरकार को चेतावनी देते हुए कहा कि कर्मचारियों की मांगों पेंशनरों को आयकर से मुक्त किया जाए।

पारिवारिक पेंशनर को भी एल टी सी की सुविधा उपलब्ध की जाए। कोरोना काल का 18 माह का बकाया एरियर दिया जाए आदि। महावीर सिंह दहिया ने कहा कि सरकार यदि अब भी मांगों को ध्यान नहीं देती तो 21 अगस्त को

पावर कॉर्पोरेशन यूनियन ने मांगों को लेकर एसडीओ को सौंपे ज्ञापन

हरिभूमि न्यूज ▶▶ पिहोवा

बिजली विभाग की आल हरियाणा पावर कॉर्पोरेशन वक्रेर यूनियन की केंद्रीय कमेटी के आह्वान पर उपमंडल अधिकारी को ज्ञापन सौंपने का कार्यक्रम था। यूनिट सचिव गुरचरन संधु ने कहा कि आज उतर हरियाणा बिजली वितरण निगम के शहरी सब डिविजन में उपमंडल अधिकारी बलवान नेहरा, ग्रामीण सब



केवी मलिकपुर के एसडीओ सुखदेव सिंह को ज्ञापन सौंपते यूनियन के सदस्य।

डिविजन में कंज्यूमर क्लर्क विपिन कुमार, हरियाणा वितरण पावर निगम के उपमंडल अधिकारी 132

केवी मलिकपुर सुखदेव सिंह, उपमंडल अधिकारी 132 केवी भौर सैद अनुज कौशिक को निगम मैनेजमेंट के नाम ज्ञापन सौंपे। गुरचरण संधु ने कहा कि यदि कर्मचारियों की मांगों को निगम मैनेजमेंट ने यदि जल्दी लागू नहीं किया तो बड़ा आंदोलन करने पर यूनियन को मजबूर होना पड़ेगा। इस मौके पर जोगिंद्र सिंह, मुकेश गोस्वामी, सुरेंद्र सिंह, मोहंनर वर्मा, जोनी वर्मा आदि उपस्थित थे।

दुनिया माजरा के सरकारी स्कूल में लगाए पौधे

थानेसर। गांव दुनिया माजरा के सैकेंडरी स्कूल में शहीद-ए-आजम युव तलब संस्था द्वारा पौधे लगाए गए। संस्था के चेयरमैन जसबीर सिंह गिल ने बताया कि गांव में त्रिवेणी के पेड़, पीपल, बरगद व नीम के पेड़ लगाए गए ताकि हमारा पर्यावरण साफ सुथरा रहे और मौसम का गिजाज बदल गया है। कमी गमी जानलेंवा पड़ती है, तो कमी ज्यादा बारिश होती है। इनका सिर्फ एक इलाज है कि ज्यादा से ज्यादा पेड़ लगाए जाएं। इसी उद्देश्य से हरियाली नाम से एक मुहिम चलाई है, जिसका मूलमंत्र है, एक पेड़ बेहतर कल के लिए। स्कूल के प्रिंसिपल जसबीर सिंह सैनी ने बताया कि जसबीर सिंह गिल ने पेड़ पौधे लगाने के आलावा गांव के स्कूल के लिए 4 छत वाले पंखे भी दिए। इस मौके पर हरविंद सिंह, जसमहिन्द सिंह, सविता सैनी, विक्रमजीत सिंह, गीता देवी व गणगणन्या व्यक्तित्व गणजुद रहे।



दुनिया माजरा के सरकारी स्कूल में लगाए पौधे।

आधुनिक शिक्षा कंप्यूटर के ज्ञान बिना अधूरी: सुषमा

कुरुक्षेत्र। उदयन केयर आईटी सेंटर की संयोजिका डॉक्टर सुषमा शर्मा के समर्पित प्रयासों से विद्यालय सत्र के प्रारंभ में ही एक शैक्षणिक सत्र का आयोजन कुरुक्षेत्र के सबसे बड़े राजकीय कन्या वरिष्ठ माध्यमिक विद्यालय में आयोजित किया गया। जिसमें राजकीय कन्या वरिष्ठ माध्यमिक विद्यालय थानेसर के प्रधानाचार्य श्री अश्वनी कौशिक व कॉमर्स प्राध्यापिका डिंपल के सहयोग से ही इस सत्र का आयोजन संभव हो सका। इस सत्र में विद्यालय के प्रधानाचार्य रं अश्वनी कौशिक जी ने अहम भूमिका निभाई। इस दौरान एपीसी पूजा ने उदयन शालिनी फैलोशिप कार्यक्रम के बारे में विस्तार से जानकारी दी और बताया कि हर वर्ष की भांति इस वर्ष भी शालिनी फैलोशिप कार्यक्रम की आवेदन प्रक्रिया प्रारंभ हो चुकी है। 60% से अधिक अंक प्राप्त करने वाली छात्रा इस फैलोशिप के लिए आवेदन कर सकती है। इस फेलोशिप के लिए परिवार की मासिक आय बीस हजार से अधिक नहीं चाहिए। इसके पश्चात आईटी ट्रेनर गीताजलि ने आईटी सेंटर कुरुक्षेत्र द्वारा चलाए गए कंप्यूटर कोर्सेज जैसे डाटा एंट्री ऑपरेंटर, सॉर्टींग्सपी, डीसीए, टैली प्रॉडम, इंग्लिश स्पीकिंग कोर्स के बारे में छात्राओं को जानकारी दी।

कविता पाठ में कन्या विद्यालय की टीम अक्वल संगीत की प्रतिभा दिखाएंगे विद्यार्थी

खंड स्तरीय कानूनी साक्षरता प्रतियोगिताओं का आयोजन

हरिभूमि न्यूज ▶▶ कुरुक्षेत्र

शिक्षा विभाग हरियाणा सरकार व राज्य विधिक सेवा प्राधिकरण, हरियाणा के संयुक्त तत्वावधान खंड शिक्षा अधिकारी पिहोवा की अध्यक्षता में राजकीय वरिष्ठ माध्यमिक विद्यालय भेरिया में खंड स्तरीय कानूनी साक्षरता प्रतियोगिताओं का आयोजन किया गया। कार्यक्रम की नोडल अधिकारी प्राचार्या नवदीप कौर व



विद्यालय की पूरी टीम ने बहुत बढ़िया व्यवस्था कार्यक्रम के आयोजन के लिए की। कार्यक्रम के इवेंट इंचार्ज व खंड संयोजक कानूनी साक्षरता नरेश कुमार शर्मा ने बताया कि इस प्रतियोगिता में लगभग 40 राजकीय व निजी स्कूलों के 200 बच्चों ने भाग लिया। ऐसा पहली बार हुआ है जब इतने

बड़े स्तर पर बच्चों ने प्रतियोगिता में भागीदारी की है। प्रतियोगिता में 10 विधाओं का आयोजन किया गया, जिसमें रिकट कंपटीशन व डिबेट, कविता वाचन में राजकीय कन्या वरिष्ठ माध्यमिक विद्यालय पिहोवा की टीम प्रथम रही, डॉक्यूमेंट्री फिल्म कंपटीशन में राजकीय वरिष्ठ माध्यमिक विद्यालय बाखली का

प्रवेश प्रथम रहा, प्रश्नोत्तरी प्रतियोगिता में राजकीय वरिष्ठ माध्यमिक विद्यालय मूर्तजापुर की टीम प्रथम रही, भाषण प्रतियोगिता में एस आई एस अकादमी की विधि प्रथम रही। पावरपॉइंट कंपटीशन में संयोजक स्कूल का आदित्य प्रथम रहा। ऑन द स्पॉट पेंटिंग कंपटीशन में राजकीय कन्या वरिष्ठ माध्यमिक विद्यालय पिहोवा की अंजलि प्रथम रही, स्लोगन राइटिंग में कुलविंदर व निबंध लेखन में हुसनप्रीत एसआईएसएसएस प्रथम रहे। खंड शिक्षा अधिकारी पिहोवा वीरेंद्र गर्ग ने सभी प्रतिभागियों और सभी इवेंट प्रभारियों का आभार व्यक्त किया।

अंतर प्रादेशिक संगीत प्रतियोगिता 2 अगस्त को

हरिभूमि न्यूज ▶▶ कुरुक्षेत्र

सतयुग दर्शन संगीत कला केंद्र द्वारा निःशुल्क सातवीं अंतर राज्यीय सांगीतिक प्रतियोगिता का आयोजन किया जा रहा है जिसमें कक्षा सातवीं से कक्षा बारहवीं तक के विद्यार्थी भाग ले सकते हैं। यह प्रतियोगिता आध्यात्मिक एवं मानवीय मूल्यों पर आधारित गीतों पर आधारित होगी। प्राचार्य दीपेंद्र कांत ने बताया कि प्रतियोगिता दस



जानकारी देते प्राचार्य दीपेंद्र कांत।

शहरों में आयोजित की जा रही हैं जिनमें फरीदाबाद, दिल्ली, पानीपत, कुरुक्षेत्र, अम्बाला, रेवाड़ी, रोहतक, गुरुग्राम, मोरादाबाद एवं बरेली शामिल हैं। कुरुक्षेत्र शहर में 2 अगस्त को आडिटरियम

केशव सदन गवर्नमेंट माडल संस्कृत सीनियर सेकेंडरी स्कूल में आयोजित की जाएगी। प्रत्येक शहर से जो स्कूल जिला स्तरीय प्रतियोगिता में प्रथम स्थान हासिल करेंगे उनके मध्य 16 अगस्त 2024 को सतयुग दर्शन वसुंधरा फरीदाबाद स्थित आडिटरियम में राज्य स्तरीय प्रतियोगिता आयोजित की जाएगी। बच्चों के उत्साहवर्धन हेतु प्रथम स्थान हासिल करने वालों को 5100 रुपये, द्वितीय स्थान हासिल करने वालों को 3100 रुपये एवं तृतीय स्थान हासिल करने वालों को 2100 रुपये पुरस्कार स्वरूप दिए जाएंगे।

वन महोत्सव मनाकर विद्यार्थियों को समझाया जीवन में पेड़ों का महत्व

हरिभूमि न्यूज ▶▶ कुरुक्षेत्र

कुरुक्षेत्र के मोहन नगर में स्थित गीता निकेतन विद्या मंदिर में पर्यावरण के प्रति जागरूकता फैलाने के उद्देश्य से वन महोत्सव मनाया गया। विद्यालय की आचार्या हिमानी ने वंदना सभा में वन महोत्सव के बारे में बताया कि वन महोत्सव एक समर्पित कार्यक्रम है और यह वर्ष 1950 में शुरू हुआ है। हर साल वन महोत्सव के दौरान पूरे देश भर में लाखों पौधे लगाए जाते हैं। आमतौर पर यह 1 जुलाई से 7 जुलाई तक होता है। वर्ष 1950 में केंद्रीय कृषि एवं खाद्य मंत्री एम.



मुंशी ने लोगों को वनों के संरक्षण और अधिक से अधिक पेड़ लगाने के लिए प्रेरित करने के लिए इस उत्सव की शुरुआत की थी। तभी से यह उत्सव पूरे भारत में फैल गया है। वन महोत्सव का लक्ष्य पेड़ों के

महत्व के बारे में जागरूकता बढ़ाना है। ग्लोबल वार्मिंग से निपटने और प्रदूषण कम करने के लिए वृक्षारोपण पर अधिक जोर देता है। यह त्यौहार पर्यावरण के प्रति जिम्मेदारी की भावना को बढ़ावा देता है।

...तो विशेष प्लान तैयार कर काम करेंगे : डीडी

विश्वास नगर में आयोजित रिकॉर्ड जनसभा में बढ़ाया डीडी शर्मा का आत्मविश्वास

हरिभूमि न्यूज ▶▶ कुरुक्षेत्र

थानेसर शहर वार्ड नं 18 के विश्वास नगर में आयोजित जन जागरण सभा में जय भगवान शर्मा डीडी ने कहा कि कुरुक्षेत्र का अलग धार्मिक महत्व है, केंद्र सरकार ने कई बड़े प्रोजेक्ट लाकर यहां पर्यटन और धार्मिक स्थलों के महत्व को बढ़ाने का काम किया परंतु अब भी और काम की जरूरत है। डीडी शर्मा ने



कुरुक्षेत्र। विश्वास नगर में आयोजित जनसभा को संबोधित करते जय भगवान शर्मा डीडी।

जन आशीर्वाद यात्रा के तहत विश्वास नगर में जन सभा को संबोधित किया। विश्वास नगर में आयोजित रिकॉर्ड जनसभा ने डीडी शर्मा का आत्मविश्वास बढ़ा दिया। उन्होंने आयोजकों का आभार

जताया और सभा में मौजूद लोगों से अपने पक्ष में समर्थन, सहयोग और आशीर्वाद मांगा। उन्होंने कहा कि देश के विकास और निर्माण में मजदूर, किसान, व्यापारी, कर्मचारी की बड़ी भूमिका है, अगर जनता ने

उन्हें मौका दिया तो वे कुरुक्षेत्र के लिए विशेष प्लान तैयार कर काम करेंगे। वरिष्ठ बीजेपी नेता डीडी शर्मा ने कहा कि कुरुक्षेत्र में कई हजार करोड़ रुपए खर्च तो कर दिए परंतु जनता की भुपानी और बड़ी मांग है कि यहां बाईपास बने। उन्होंने कहा कि राजनीति चमकाने के लिए दावे वादे से ऊपर उठने वाला जन प्रतिनिधि की जनता की भावना को समझ सकता है। जय भगवान शर्मा डीडी ने लोगों से संवाद के दौरान बताया कि सीएम नायब सैनी ने प्रशासनिक अधिकारियों को निर्देश दिए हैं और सरकार गंभीर है।

कार्यकर्ता सम्मेलन में कार्यकर्ताओं से बोले दुष्यंत चौटाला

100 दिन मिलकर साथ चल लो, बदलाव मैं दिखा दूंगा

हरिभूमि न्यूज ▶▶ कुरुक्षेत्र

हरियाणा के पूर्व उपमुख्यमंत्री दुष्यंत चौटाला ने ब्राह्मण धर्मशाला में आयोजित कार्यकर्ता सम्मेलन में कहा कि परिस्थितियों की चिंता किए बिना संघर्ष करने वाले ही जीत हासिल करते हैं। उन्होंने कहा कि पार्टी कार्यकर्ताओं के पास 100 दिन हैं और हम अपने मुकाम हासिल कर सकते हैं। हमारा संघर्ष ही हमें जीत दिलाएगा। उन्होंने कहा कि जजपा ने



कुरुक्षेत्र। कार्यकर्ताओं को संबोधित करते हरियाणा के पूर्व उपमुख्यमंत्री दुष्यंत चौटाला।

सरकार में हिस्सेदारी के दौरान जो कार्य किए, उन्हें हम जनता तक

पहुंचा नहीं पाए। दुष्यंत चौटाला ने कहा कि 100 दिन मिलकर साथ चल लो, बदलाव मैं दिखा दूंगा। इससे पहले जेजेपी राष्ट्रीय अध्यक्ष डॉ अजय सिंह चौटाला और पूर्व उपमुख्यमंत्री दुष्यंत चौटाला ने पार्टी कार्यकर्ताओं को विधानसभा चुनाव को लेकर दिशा-निर्देश दिए। उन्होंने कहा कि आज जनता कांग्रेस और भाजपा दोनों दलों की नीतियों से दुखी है इसलिए प्रदेश में बदलाव जरूरी है। डॉ अजय सिंह चौटाला

ने कहा कि जेजेपी ने सरकार की हिस्सेदारी के दौरान हर वर्ग के लिए काम किए थे, लेकिन इन विकास कार्यों को हम जनता के सामने पेश करने में सफल नहीं हुए और उसका फायदा विरोधियों ने दुष्प्रचार करके उठाया। उन्होंने जेजेपी कार्यकर्ताओं से आह्वान किया कि जेजेपी के विधानसभा चुनाव में जेजेपी को लेकर जनता बीच जाएं और उन्हें पार्टी के साथ जोड़े ताकि प्रदेश में बदलाव लाया जा सके।

खबर संक्षेप

मनुमाजरा से लडकी लापता

बराड़ा। गांव मनुमाजरा से एक लडकी के लापता हो जाने का मामला सामने आया है। पुलिस को दी शिकायत में गांव मनुमाजरा के मंगा राम ने बताया कि वह पिछले 27 सालों से गांव फोक्स और अलावलपुर में चौकीदारी की नौकरी करता है। उसके पास चार बच्चे हैं। पीड़ित ने शिकायत में बताया कि उसकी बेटी जन्मत 9वीं कक्षा तक पढ़ी है। 10 जुलाई को जन्मत सुबह करीब 8:30 बजे घर से बिना बताए वहीं चली गई है।

प्लास्टिक डे का हुआ आयोजन

बराड़ा। डीवी स्कूल में प्रदूषण को रोकने के उद्देश्य से तथा वातावरण को स्वस्थ बनाने के लिए एं प्लास्टिक डे आयोजन किया गया जिसमें कक्षा 4 से कक्षा 10 वीं तक के बच्चों ने पेपर बैग, जूट बैग, क्लॉथ बैग व अन्य प्रकार के बैग बनाए और उनके ऊपर बहुत सुंदर पेंटिंग की। बच्चों ने प्लास्टिक से होने वाली हानियों को समझा। कक्षाओं में बच्चों को प्लास्टिक के दुष्प्रभाव को बताया गया। कक्षा 8 से 10 तक के बच्चों ने कपड़े के बहुत सुंदर वॉटर बॉटल, डिफिन कर बनाए।

वैदिक मंत्र उच्चारण प्रतियोगिता में छात्रों ने दिखाया हुनर

अंबाला। पुलिस डीएवो पब्लिक स्कूल में इंटर हाउस वैदिक मंत्र उच्चारण प्रतियोगिता का आयोजन किया गया। इस प्रतियोगिता में कनिष्ठ वर्ग में कक्षा नौवीं व दसवीं तथा वरिष्ठ वर्ग में कक्षा ग्यारहवीं व बारहवीं के विद्यार्थियों ने भाग लिया। इस प्रतियोगिता में सभी बच्चों ने बहुत सी सुंदर तरीके से न सिर्फ मंत्रों का उच्चारण किया बल्कि उन का भावार्थ तथा उनका शरीर, मन तथा आत्मा पर पड़ने वाले प्रभाव की भी व्याख्या की।

धमकी देने के मामले में गिरफ्तार

अंबाला। थाना मुलाना में दर्ज मारपीट कर जान से मारने की धमकी देने के मामले में पुलिस ने आरोपी शुभम उर्फ काला को गिरफ्तार किया है। गांव गगनहेडी के मोहित कुमार ने 26 मई 2024 को शिकायत दर्ज करवाई थी कि आरोपी शुभम उर्फ काला व अन्य ने उसका रास्ता रोककर उससे मारपीट कर चोट पहुंचाते हुए जान से मारने की धमकी दी है।

मारपीट के मामले में तीन शामिल जांच

अंबाला। थाना नगल में दर्ज मारपीट कर जान से मारने की धमकी देने के मामले में पुलिस ने आरोपी रकम सिंह, सतपाल सिंह व रामपाल को शामिल जांच किया है। गांव कलेंग के राजन कुमार ने 21 जून 2024 को शिकायत दर्ज करवाई थी कि आरोपियों ने उससे मारपीट करते हुए जान से मारने की धमकी दी है। इस शिकायत पर पुलिस ने मामला दर्ज किया था।

खनन के मामले में आरोपी शामिल जांच

अंबाला। थाना नारायणगढ़ में दर्ज अंधे खनन के मामले में पुलिस ने आरोपी जर्नल सिंह को शामिल जांच कर न्यायिक हिरासत में भेज दिया है। भू-विभाग अधिकारी ने 13 अक्टूबर 2023 को शिकायत दर्ज करवाई थी कि आरोपी जर्नल सिंह ने अंधे खनन करने का अपराधिक कार्य किया है। इस शिकायत पर पुलिस ने मामला दर्ज किया था।



मुलाना अवाई लेते हुए स्कूल प्रिंसिपल।

होली के सरकारी स्कूल को मिला बेस्ट एसएमसी अवार्ड स्कूल के विकास के लिए 20 लाख का फंड जुटाया

मुलाना। राजकीय वरिष्ठ माध्यमिक विद्यालय होली को इंफ्रास्ट्रक्चर डेवलपमेंट में बेस्ट एसएमसी का जिला स्तरीय अवार्ड मिला है। यह अवार्ड स्वयं शिक्षा मंत्री सीमा त्रिखा ने स्कूल प्रिंसिपल प्रीतपाल सिंह को सौंपा है। इस अवार्ड को जीतने वाले स्कूल को 20 लाख रुपये के अधिक की लागत के कार्य करवाए गए हैं। इसमें स्कूल को विभागा व सरकार की तरफ से किसी प्रकार का फंड शामिल नहीं है। ऐसा कर स्कूल प्रबंधन व एसएमसी ने मिसाल पेश की है। स्कूल प्रिंसिपल प्रीतपाल सिंह ने बताया कि स्कूल में ओपन जिम, स्टाफ वॉशरूम, स्टाफ रुम, स्कूल में रंग रोशन, सोलर लाइट, एक हाल सहित खेल मैदान को दुरुस्त करने सहित अन्य कार्य भी किए गए हैं। इनकी लागत 20 लाख से भी अधिक है। इसमें एसएमसी प्रधान लखविंदर सिंह, होली ग्राम पंचायत, स्कूल प्रबंधन सहित समाज सेवियों का विशेष सहयोग रहा है।

योजनाओं पर श्वेत पत्र जारी करें मंत्री

अधूरे विकास को लेकर मंत्री असीम गोयल पर कांग्रेस का तीखा वार

प्रदेश कांग्रेस के पूर्व कोषाध्यक्ष जैन बोले विकास के नाम पर जनता के खून पीसने की कमाई दोनों हाथों से लूटी, हर प्रोजेक्ट ग्रेटिफिकर की गेट चढ़ा

हरिभूमि न्यूज अंबाला

प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने राज्य के परिवहन मंत्री असीम गोयल पर अंबाला शहर विधानसभा के विकास को ले कर बड़ा हमला किया। इसके साथ ही उन्होंने पूर्व केंद्रीय मंत्री विनोद शर्मा व उनकी पत्नी मेयर शक्ति रानी शर्मा को भी आड़े हाथों लिया। जैन ने कहा कि पिछले दस साल में परिवहन मंत्री असीम गोयल ने विधानसभा की बजाय खुद का विकास किया है।

शहर की लंबित पड़ी बड़ी योजनाओं को लेकर उन्होंने मंत्री असीम गोयल से श्वेत पत्र जारी करने की मांग की। उन्होंने कहा की हर योजना भ्रष्टाचार की भेंट चढ़ गयी। जैन शुक्रवार को मीडिया से बातचीत कर रहे थे। साथ ही चौक



अंबाला। मीडिया से बातचीत करते कांग्रेसी नेता रोहित जैन व अन्य।

चौराहों के निर्माण में बड़े स्तर पर हुए हर भ्रष्टाचार की जैन ने सत्ता में आने पर उच्चस्तरीय जांच करवाने की भी बात कही है। जैन ने बताया की ऐतिहासिक नौरंगराय तालाब मंत्री असीम गोयल की कारगुजारियों की वजह से अपनी व्यथा पर आंसू बहा रहा है।

असीम ने मुख्यमंत्री घोषणा के जरिए इस तालाब के सौंदर्यीकरण का दावा किया था। योजना पर अब तक 19.27 करोड़ रुपये खर्च हो चुके हैं लेकिन यह अभी तक शुरू होने के बावजूद नागरिक अस्पताल का नया भवन पूरा होने का इंतजार कर रहा है। लघु सचिवालय को पुराना सेसन कोर्ट के पास शिफ्ट करने का एलान

में विकसित हो कर रह गया है। विधायक ने मुख्यमंत्री घोषणा के जरिए 28-मई-2016 को 18.48 करोड़ की लागत से इसके सौंदर्यीकरण की बात कही थी। यह योजना दस साल बाद अधर में लटकी है। उन्होंने कहा कि मंत्री ने अंबाला शहर के नागरिक अस्पताल को अपग्रेड कर मल्टी स्पेशलिटी अस्पताल बनाने की घोषणा की थी। तब इस योजना पर 22-नवंबर-2015 को 64 करोड़ रुपये का बजट तय हुआ था। काम शुरू होने के बावजूद नागरिक अस्पताल का नया भवन पूरा होने का इंतजार कर रहा है। लघु सचिवालय को पुराना सेसन कोर्ट के पास शिफ्ट करने का एलान

ये रहे मौजूद

मौके पर वरिष्ठ कांग्रेसी नेता तरुण चुध, अशोक बरतिया, कुलदीप गुल्लू, सुरजीत सिंह पंजोखड़ा, सूरज रश्मि शर्मा, सविन पुनिया, संजय राठी, किरण पाल राणा, जितेंद्र पाल सोढ़ी, अशोष टक्कर, रूप चंद, राजविवेकर कोर, व संजीव फौजी मौजूद थे।

28-मई-2016 को किया था। इस योजना के लिए राज्य सरकार ने 78.94 करोड़ रुपये के फंड को मंजूरी दी थी। हैरत की बात है की करीब 24 करोड़ रुपये खर्च होने के बावजूद लघु सचिवालय की योजना जमीन के उपर नहीं आ पाई। भाजपा के जिलाध्यक्ष के गांव लखनौर साहिब में माता गुजरी के नाम पर वेटेनरी मेडिकल कॉलेज एवं अस्पताल के निर्माण का एलान किया था। इसके लिए राज्य सरकार की ओर से 12-फरवरी-2017 14.30 करोड़ के फण्ड को भी मंजूरी दी थी।

मजे की बात है की वेटेनरी मेडिकल कॉलेज एवं अस्पताल के निर्माण के नाम पर यहाँ केवल अभी तक शिलापट्ट लगा हुआ है। कालका चौक पर भगवान वामन का द्वार भी अधूरा पड़ा है। यहां निर्माण के नाम पर केवल पिलर ही बन पाए हैं। अग्रसेन चौक के पास अंबाला हिसार हाईवे का प्लाईओवर भी निर्माण का इंतजार कर रहा है। राजीव गांधी स्टेडियम में स्वीमिंग पूल का निर्माण अधर

में लटका हुआ है। करीब 4 करोड़ खर्च होने के बावजूद इसका निर्माण 40 फीसदी बचा है। जैन ने बताया की इन योजनाओं के आलावा गवर्मेंट कॉलेज फॉर वुमेन, जिम खाना क्लब का निर्माण भी अधूरा पड़ा है। नगर निगम ऑफिस की जमीन पर ऑडिटोरियम, मार्किट व मल्टीलेवल पार्किंग की घोषणा 26-सितम्बर-2018 को की थी। इसके लिए 50 करोड़ रुपये का बजट भी तय किया गया था। इसी तरह के सामने बस स्टैंड के सामने कपडा मार्किट, महावीर पार्क में आने वाले बाहनों के लिए मल्टीलेवल पार्किंग की घोषणा 26-सितम्बर-2018 को की गयी थी। जिसके लिए 13.20 करोड़ का बजट मंजूर हुआ था। जैन ने पूर्व मंत्री विनोद शर्मा व मेयर शक्ति रानी शर्मा पर भी निशाना साधा। उन्होंने कहा की प्रत्यक्ष तौर पर शर्मा दंपति भाजपा के साथ मिल कर जनता को मुर्ख बनाने का प्रयास कर रहे हैं। शर्मा 15 साल से आईएमटी का राग अलाप रहे हैं।

मौलिक शिक्षा अधिकारी ने किया निरीक्षण खुद मिड डे मील खाकर किया चेक

हरिभूमि न्यूज अंबाला

जिला मौलिक शिक्षा अधिकारी सुधीर कालड़ा ने राजकीय वरिष्ठ माध्यमिक विद्यालय बोह, राजकीय उच्च विद्यालय टूंडला एवं राजकीय प्राथमिक पाठशाला नडियाली का औचक निरीक्षण किया। निरीक्षण के दौरान उन्होंने इन विद्यालयों में मिड डे मील, शौचालय, पुस्तकालय एवं खेलकूद की गतिविधियों का जायजा लिया। उन्होंने अध्यापक उपस्थिति रजिस्टर भी चेक किया और विद्यालय में उपस्थित अध्यापकों के साथ हाजिरी का मिलान किया। राजकीय वरिष्ठ माध्यमिक विद्यालय



अंबाला। स्कूल में कबड्डी खेलते बच्चों को देखते डीईडीओ सुधीर कालड़ा।

बोह में उन्होंने सभी स्टाफ सदस्यों की मीटिंग ली और बच्चों को गुणवत्ता परक शिक्षा देने के लिए आह्वान किया। बच्चों में पठन-पाठन की रुचि उत्पन्न करने के लिए उन्होंने पुस्तकालय इंचार्ज को उचित दिशानिर्देश दिए। राजकीय उच्च विद्यालय टूंडला में जिला मौलिक शिक्षा अधिकारी ने मिड डे

मील के राशन के भंडारण व्यवस्था को देखा तथा विद्यालय में रखे दूध के पैकेट की एक्सपायरी डेट चेक की। यहां उन्होंने पुस्तकालय में रखी गई पुस्तकों का ज्यादा उपयोग करने की सलाह दी। इसी विद्यालय में रीडिंग रूम में लगे करियर चार्ट के सकारात्मक उपयोग की भी सराहना की।

शिविर में 33 शिकायतों पर कार्रवाई, 12 शिकायतें कार्रवाई के लिए विभागीय अधिकारियों को भेजी

डीसी ने अपने ऑफिस में लोगों की शिकायतें सुनकर अधिकारियों को मौके पर ही समाधान के आदेश

हरिभूमि न्यूज अंबाला

डीसी डॉ. शालीन ने कहा कि समाधान शिविर में लोगों की समस्याओं के त्वरित समाधान करने के उद्देश्य से जिले में जिलास्तर व उपमण्डल स्तर पर प्रत्येक कार्यदिवस में सुबह 9 बजे से 11 बजे तक आयोजित किए जा रहे हैं तथा समाधान शिविर में आमजन की समस्याओं का प्राथमिकता से समाधान किया जाता है। समाधान शिविर जनता की समस्याओं का



अंबाला। समाधान शिविर में लोगों की शिकायतें सुनते डीसी डॉ. शालीन व अन्य।

त्वरित निवारण करने की दिशा में एक अनूठा एवं सार्थक कदम उठाया है। उपायुक्त शुक्रवार को डीसी कोर्ट रूम में आयोजित समाधान शिविर में आमजन की समस्याओं को सुन रहे थे। जिसकी सराहना समाधान शिविर में अपनी समस्याओं के निदान उपरंत लोगों के द्वारा की जा रही है। बता दें कि शुक्रवार को जिले के समाधान शिविर में कुल 45 शिकायतें आईं जिनमें से 33 शिकायतों का तत्काल निदान कर दिया गया और शेष 12 शिकायतों को विभागीय अधिकारियों को समाधान के लिए भेजा गया है। अधिकारियों को महल से ही निर्देश दिए हैं कि वह समाधान शिविर में लोगों की शिकायतों/समस्याओं को गम्भीरता

कांग्रेस ने सरकार के खिलाफ जारी की 15 सवालों की चार्जशीट

सांसद वरुण चौधरी ने कहा कि 'हरियाणा मांगे हिसाब' अभियान के तहत घर-घर और जन-जन तक पार्टी कार्यक्रमों पहुंचाएंगे चार्जशीट

हरिभूमि न्यूज अंबाला

लोकसभा सांसद वरुण चौधरी ने कहा कि कांग्रेस को तब तक प्रदेश की बीजेपी सरकार के खिलाफ 15 सवालों की चार्जशीट जारी की गई है। इस चार्जशीट और कांग्रेस की घोषणाओं को जनता तक पहुंचाने के लिए पार्टी ने 'हरियाणा मांगे हिसाब' नाम से नए अभियान की शुरुआत की है। चौधरी ने कहा कि अब तक कांग्रेस ने भारत जोड़ो यात्रा, विपक्ष आपके समक्ष, घर-घर कांग्रेस, हाथ से हाथ जोड़ो अभियान, जनमिलन समारोह और धन्यवादी कार्यक्रमों

सम्मेलन समेत जितने भी कार्यक्रम किए हैं उन सभी को जनता का जबरदस्त समर्थन हासिल हुआ है। इसी कड़ी में अब 'हरियाणा मांगे हिसाब' एक नई शुरुआत है। इसके जरिए न सिर्फ बीजेपी की विफलताओं और कांग्रेस की घोषणाओं को जनता तक पहुंचाना है बल्कि पार्टी के मैनफेस्टो के लिए जनता से सुझावों को भी एकत्र करना है। इस अभियान को अमलीजामा पहनाने का रोडमैप तैयार करने के लिए 14 तारीख को सोनीपत में पार्टी की महत्वपूर्ण बैठक बुलाई गई है। 15 जुलाई से 'हरियाणा मांगे हिसाब' अभियान विधिवत तौर पर शुरू हो जाएगा।

उन्होंने पत्रकारों के साथ चार्जशीट सांझा करते हुए बताया कि इसमें कांग्रेस ने बीजेपी से अलग-



सांसद वरुण चौधरी।

अलग मुद्दों पर 15 सवाल पूछे हैं। इन सवालों से साथ पार्टी ने वो तथ्य भी जोड़े हैं जिनके आधार पर इस सरकार पर ये सवाल उठ रहे हैं। सवाल है कि देश में सबसे ज्यादा बेरोजगारी हरियाणा में क्यों है? बीजेपी को केंद्र सरकार ने हरियाणा को देश का सबसे असुरक्षित राज्य क्यों कहा? घर-घर तक कैसे पहुंचा नशा व ड्रग्स का काला साम्राज्य? देश में सर्वाधिक महंगाई हरियाणा में क्यों? भ्रष्टाचार के जनक व जनता के जी का जंजाल क्यों बने सरकारी पोर्टल व आईडी? भाजपा के 10 साल में हजारों करोड़

के 50 से ज्यादा बड़े घोटाले क्यों? भाजपा काल क्यों बना किसानों का काल? भाजपा ने दलितों और पिछड़े वर्ग की घोर उपेक्षा क्यों की? अग्निपथ और कौशल निगम के जरिए क्यों खत्म की पक्की नौकरियां? हर वर्ग पर लाठी और गोलाबारी क्यों बरसाई? फ्रॉगस्ट्रक्चर के विकास को शून्य पर क्यों लेकर आई बीजेपी? बीजेपी ने 2014 और 2019 की चुनावी घोषणाएं क्यों पूरी नहीं की? बीजेपी ने स्वास्थ्य सेवाओं का दिवालिया क्यों पीटा? बीजेपी ने प्रदेश के शिक्षा तंत्र को बर्बाद क्यों किया? बीजेपी ने देश की सबसे विकसित अर्थव्यवस्था को क्यों चोट किया? चौधरी ने कहा कि बीजेपी ने प्रदेश को पिछले करीब दस सालों से विकास के मामले में पीछे धकलने का काम किया है।

रिहर्सल में स्कूली छात्रों ने दिखाया दम

रंगारंग कार्यक्रमों में दी प्रस्तुति

एसडीएम ने कार्यक्रमों का जायजा लेकर अधिकारियों को दिए निर्देश, सीएम नायब सिंह होंगे मुख्यअतिथि

हरिभूमि न्यूज अंबाला



अंबाला। राहगीरी कार्यक्रम के लिए रिहर्सल करते स्कूली छात्र।

14 को अंबाला शहर के हर्बल पार्क के नजदीक आयोजित होने वाली राहगीरी कार्यक्रम के सफलतापूर्वक आयोजन को लेकर कार्यक्रम स्थल के पास शुक्रवार को रिहर्सल का आयोजन किया गया। रिहर्सल के दौरान स्कूली छात्रों ने रंगारंग कार्यक्रमों खूब पसंदी बढाया। इस मौके पर एसडीएम दर्शन कुमार, नगराधीश विश्वजीत सिंह, सईओ जिला परिषद नवीन आहुजा, डीएसपी रमेश कुमार, डीएसपी रजत गुलिया भी मौजूद रहे। एसडीएम दर्शन कुमार ने बताया कि उपयुक्त डॉ.

शालीन के मार्गदर्शन में राहगीरी कार्यक्रम के आयोजन को लेकर तैयारियों की जा रही हैं। उपयुक्त ने पहले ही बैठक लेकर कार्यक्रम के सफलतापूर्वक आयोजन को लेकर बेहतर समन्वय के साथ कार्य करने के निर्देश भी दिए गए हैं। उन्होंने बताया कि 14 को आयोजित होने वाले राहगीरी कार्यक्रम में मुख्यमंत्री नायब सिंह बतौर मुख्यअतिथि शिरकत करेंगे। इस मौके पर उनके साथ परिवहन, महिला, बाल विकास राज्यमंत्री असीम गोयल के साथ-साथ अन्य गणपत्य लोग मौजूद रहेंगे। राहगीरी कार्यक्रम सामाजिक कार्यक्रम है। इस कार्यक्रम में अधिक से अधिक लोग शामिल होकर इसकी भव्यता को बढ़ाएंगे। कार्यक्रम के दौरान सबसे पहले पीडब्ल्यूडी रेस्ट हाउस के पास साइकिल रैली का आयोजन किया जाएगा। मुख्यअतिथि झंडी दिखाकर इसे रवाना करेंगे। कार्यक्रम के दौरान खेल विभाग, स्वास्थ्य विभाग, एमएसएमडी, ट्रैफिक पुलिस, महिला एवं बाल विकास विभाग के साथ-साथ अन्य विभागों के स्टॉल भी लगाए जाएंगे।

सफाई कर्मचारियों ने काले झंडे और उल्टे झाड़ू लेकर बाजारों में किया रोष प्रदर्शन

नगरपालिका कर्मचारी संघ की मांगों को जल्द करें पूरा

हरिभूमि न्यूज अंबाला

नगर पालिका कर्मचारी संघ के आह्वान पर अंबाला शहर नगर निगम कार्यालय में इकाई प्रधान शंकर कुमार की अध्यक्षता में सफाई कर्मचारियों ने काले झंडे और उल्टे झाड़ू लेकर शहर के विभिन्न बाजारों में रोष प्रदर्शन किया। रोष प्रदर्शन में सफाई कर्मचारियों ने सरकार के खिलाफ जमकर नारेबाजी की। यह रोष प्रदर्शन नगर निगम से आरंभ होकर जगाधरी गेट पुली, पटेल रोड, सर्राफा बाजार, तंदुरा बाजार, कुम्हार मोहल्ला, पुराना सिविल



अंबाला। मांगों को लेकर प्रदर्शन करते सफाई कर्मचारी।

अस्पताल चौक से होते हुए वापिस नगर निगम कार्यालय पहुंचने पर 311 एप की प्रातियां जला रोष जताया गया। प्रधान शंकर पाम्मा की अध्यक्षता में नगर निगम कमिश्नर को अतिरिक्त मुख्य सचिव शहरी स्थानीय निकाय विभाग के नाम ज्ञापन सौंपा। कर्मचारियों को संबोधित करते हुए प्रधान शंकर पाम्मा ने कहा कि सरकार द्वारा 27 जुलाई 2023 को नो-वर्क-नो पे का पत्र जारी किया गया था। 31 मई 2024 को सफाई मित्र इन स्वच्छतम पोर्टल का पत्र जारी किया गया। इन पत्रों से मालूम होता है कि सफाई कर्मचारियों को

विशेष रूप से उत्पीड़ित करने के लिए यह पत्र जारी किया गया है। क्योंकि अन्य किसी भी सरकारी, अर्धसरकारी, निगम, बोर्ड, कॉर्पोरेशन द्वारा इस तरह का कोई भी पत्र जारी नहीं किया गया है। शंकर पाम्मा ने कहा कि नगर पालिका कर्मचारी संघ मांग करता है कि कर्मचारी विरोधी उत्पीड़नात्मक कार्रवाई के पत्रों को सरकार तुरंत प्रभाव से वापिस लें। उन्होंने कहा कि नगर निगम गुरुग्राम में छंटनी किए गए 3480 कर्मचारियों को बहाल करवाने व मुख्य सचिव द्वारा जारी 30 जून 2022 की अधिसूचना के अनुसार हरियाणा

कौशल रोजगार निगम में शामिल करवाने की मांग को लेकर आंदोलन किया गया और आंदोलन के दौरान 26 सफाई कर्मचारी नेताओं को नौकरी से बर्खास्त कर दिया गया जोकि अभी तक उनको बहाल नहीं किया गया। सरकार का यह रवैया भी सफाई कर्मचारी विरोधी व दलित विरोधी है। शंकर ने कहा कि नगर पालिका कर्मचारी संघ मांग करता है कि 26 सफाई कर्मचारी नेताओं को बहाल किया जाए और 3480 सफाई कर्मचारियों को हरियाणा कौशल रोजगार निगम में शामिल किया जाए, इसके साथ ही हड़ताल में शामिल सभी

कर्मचारियों को वेतन दिया जाए इसके इलावा जो चार्जशीट, झूठे मुकद्दमे व उत्पीड़न की कार्रवाई को वापिस लिया जाए। शंकर पाम्मा ने कहा कि हरियाणा सरकार की घोषणा के अनुसार सफाई कर्मचारियों की भर्ती के लिए हरियाणा कौशल रोजगार निगम की विरोधी व दलित विरोधी है। शंकर ने कहा कि नगर पालिका कर्मचारी संघ मांग करता है कि 26 सफाई कर्मचारी नेताओं को बहाल किया जाए और 3480 सफाई कर्मचारियों को हरियाणा कौशल रोजगार निगम में शामिल किया जाए, इसके साथ ही हड़ताल में शामिल सभी



अंबाला। मंदिर का निर्माण करने वाले कारीगरों को नमन करते पूर्व मंत्री अनिल विज।

बंधु नगर में भव्य मंदिर का निर्माण कारीगरों का विज ने किया सम्मान

कहा सबसे बेहतरीन कृति तभी कोई कलाकार बना पाता है जब वह परमात्मा में पूरी तरह लीन हो जाता है

हरिभूमि न्यूज अंबाला

पूर्व गृह एवं स्वास्थ्य मंत्री अनिल विज ने कहा कि अनेकों कारीगर, लेखक, गायक व कवि है मगर इनमें से सबसे बेहतरीन कृति तभी कोई कलाकार बना पाता है जब वो परमात्मा में पूरी तरह लीन हो जाता है। जब वह परमात्मा में लीन हो जाता है तो सबसे बेहतरीन कृति उसी समय बनती है। विज देर शाम छावनी की बंधु नगर कॉलोनी में करूमारी अम्मन शीतला माता मंदिर के गुम्मत के महाकुम्भ अभिषेक व महायज्ञ तथा श्री गणेश और कार्तिक महाराज की मूर्ति स्थापना समारोह में श्रद्धालुओं को संबोधित कर रहे थे। उन्होंने भव्य मंदिर निर्माण के लिए कॉलोनीवासियों को बधाई दी और मंदिर निर्माण करने वाले कारीगरों से पांव झूकर उन्हें सम्मान दिया। उन्होंने कहा कि यह परमात्मा की रचना है कि वह बंधु नगर कॉलोनी के पड़ोस में रहते हैं। उन्होंने कहा कि बंधु नगर के लोगों ने सुंदर और विशाल मंदिर का निर्माण कर कॉलोनी को प्रदेश के नक्शे पर ला दिया है। उनका मन करता है कि इस भव्य मंदिर को वह लगातार

देखते रहे। उन्होंने कहा जिन कारीगरों ने यह मंदिर बनाया है वह उनके चरण छूते हैं। यह कमाल बिना परमात्मा की विशेष कृपा के बिना नहीं किया जा सकता। यह कार्य हमें अच्छे रास्ते पर चलने की प्रेरणा मिलती है। विज ने कहा कि यदि यह धर्म न होता तो हमारा देश, हमारी संस्कृति न होती, यह हमारे धर्म पर ही आधारित है। देवी देवताओं, महर्षि-माताओं द्वारा जो रास्ता देखा गया है वो धर्म के रास्ते हैं। उसपर चलकर ही मनुष्य के जीवन की सिद्धि हो सकती है। उन्होंने कहा कि धर्म तीन शब्दों का संगम है, यानि धर्म से धारण, र से रासा और म से मुक्ति मोक्ष हासिल करना है। उन्होंने कहा मंदिर निर्माण कर कॉलोनीवासियों ने जो कार्य किया है उसके लिए उनके पास शब्द नहीं है। समाज के लिए बंधु नगर वासियों ने बहुत बड़ा कार्य किया है। र वह सभी का मंदिर निर्माण के लिए धन्यवाद और चरण वंदना करना चाहते हैं।

इस अवसर पर भाजपा नेता ललता प्रसाद, विजिन खन्ना, दीपक कौशिक, सुनील नदरिया के अलावा कुरुमारी अम्मन धर्मशाला समिति के पदाधिकारी व बड़ी संख्या में कॉलोनीवासी मौजूद रहे।